

Bonkand'onda Romo

Tshapita 1

1 Paulo, bontamba bonda Yeso Kilisito, boletama nda etelo enda ekima, olambedyama inda disambedyama bosako bond'olotshi bona Nkumundjeyi, 2 (boko okiandi alakaka nd'ososo ele basangi banandi nda dikotelo dinda ekila), 3 nda boloko bonda Bona bonandi, bondotshwaki, ma iyekele inda bounu, nda diyotshi dinda Davidi, 4 ko aotshumyama mbo, Bon'ona Ndambi nda iyedi ina Nyuma enda Olotshi, la mpamba enda yetol'anto m'atei anda bewedi, Yeso Kilisito, Nkumu endiso. 5 Isho tolaya diyota dinda diphepha m'ele andi la mpipho enda ekima nda dina dinandi, inda yeta basi benanga beumela nda bolakwa bonda yimedyama. 7 Ele inyo baumela bale nda Romo, baiko baki Nkumundjeyi alangaka, baoletama la etelo enda etshuka; diyota dinda diphepha o la wee ele inyo m'ele Ndjambi, Apha endiso, la m'ele Yeso Kilisito, Nkumu endiso.

8 Nd'oso nshuteya Ndjambi enami elunga nda dina inda Yeso Kilisito djoi ina inyo baumela la boloko onda bosako bonda yimedyama eninyo botshangwa na motshi inkumela. 9 Nkumundjeyi ondokambelemi la bolimo bonandi nda bosako bond'olotshi bonda Bona bonandi ale Boenyi bonami mbo, Emi mpolemwe dilophwaka nda yotshelo; 10 nshoonda nkina etambene ndokoyala la nkondjo enda dilokendela nkina Nkumundjeyi alanga shiko. 11 Ndolula munge diyenana la inyo ina emi dilokaphela bokakaya bomodi bona Nyuma, ina inyo dikembyama; 12 inda isho disambyana nda yimedyama indiso, yimedyama enami la eninyo. 13 Bain'anami, emi mpolangi yisha djoi dine m'ele inyo mbo, Emi osangyaki bosangya la bosangya diyaka ele inyo, (aye baio bankina ansukaki), ina emi diyala la mammo imodi nd'atei aninyo shene ekimi wayaka nd'atei anda benanga benkina. 14 Ndjadi la nyongo ele basi Ngilika o la ele basendji, ele basi mpima o la ele tshwetetshi. 15 Shene ndjadi la mposa mele enda diyolosambedyama bosako bond'olotshi nd'atei aninyo, basi Romo.

16 Emi mpoki bosako bond'olotshi nsonyi; boko boyadi mpamba ena Nkumundjeyi enda yikya bonto boumela bonimedyama, nd'oso ele bosio Yuda ko ele bosio Ngilika. Nda ditshina inda bonanwa bona Ndjambi bolenya nkoko nda iyedi inda yimedyama ele bosoko bondoyadi la yimedyama. Shene ekiyo akotaka ayiyo, Bonto bonda bonanwa aokoyala la lomo ma yimedyama enandi.

18 La bolok'ona nkele ena Nkumundjeyi elenya ma loola nd'aoi baumela baphokomane la Ndjambi, la baph'olotshi ban'anto bameka disuka baio banda soosolo la wengesanyi bondiyo. 19 La boloko onda baio baiko bana

Nkumundjeyi bakoka yeyama baolisholama ele iyo, djoï ina andi aolisholako ele iyo. 20 Baoi bana Nkumundjeyi baiko baphenami, mpamba enandi enda diiyo la mpipho enandi enda Londjambi, bako batophenama ma etongelo ena motshi, baolenya phululu etambene. Banto yeyaka yatondola nda djomba dikiandi atongaka; sheko iyo bapheyi diyalongya. 21 La boloko onda, akiyo weyaka Nkumundjeyi, iyo batoomemya shena Ndjambi, batooki elunga. Iyo baolungusana na nkanedya indiyo, la betema bendiyo benda tshwayayi eyalaki nda widima. 22 Iyo aphyaphetaki mbo, Tole la mpima, aye bayaki tshwtetshi; 23 baophilola ditombya dina Nkumundjeyi diphokoki diphitana nda diwanya din'onto bondeya ditshombola nsoli, o la dina mpuru la nyama la nsembi inei, o la dina tolalamba. 24 Nda boloko one Nkumundjeyi ondalesaki nda balula ban'embe baikyo wasaka nda betema bendiyo, inda iyo baphitanyani nda baongi bandiyo: 25 shene ekiyo aphenengolaki soosolo ena Ndjambi nda bophoto, la iyo aphotaki djomba ditongamaki, lako diphika Botongi bokoka dimemyama diiyo; apha o sesoko! 26 Nda boloko one Nkumundjeyi ondalesaki nda balula bana nsonyi, djoï inda baimato bandiyo aphilolaki iyedi inda etongelo nda iyedi iphokomane la etongelo; 27 la bele nko shiko; iyo baoludwabokeledi bondokomana la baimato, baolokana mposa, bele la bele akelanaki baoi bana nsonyi; baolamba iyo munge iyedi inda diphutu ikoka l'embe ekiyo akelaka. 28 Ko shene ekiyo batolanga dikophola Nkumundjeyi, andi ondalesaki na nkanedya inda iyephapho inda iyo dikela baoi baphedi. 29 Ko iyo alolaki la bapholotshi baumela; engendjo, mposa enda djomba ina bankanyi, la bonkita. Baolula too la duwa la didjakana, la ikodi, la batshuya, o la bosudu; ko iyo ayalaki basi tophotephote, 30 basangi banda toshimoshimo, bantonyi bana Nkumundjeyi, la ilalambala iyaumbya, la diphyapheta la akokodi anda baoi ban'embe, baphimedye baoi band'olotshi; 31 tshwetetshi, bapha la itshidi, bapha la diyota, bapha la lokesedi. 32 Nkula iyo yeyaka dingembe dina Ndjambi mbo, Baiko bayadi dikelaka baoi banda shiko bakoka diwa, iyo munge bayadi yakelaka, la iyo bayadi dishashalaka la bankina bayadi yakelaka.

Tshapita 2

1 Sheko, we bonto onkono boyadi dikandodyaka bonkina, w'opheyi diyalongya, nda ditshina inda nda baoi baiko bandokandodyawe bankina, w'oyakweya boloko we munge, djoï inda we ondolombola bankina, w'oyadi dikelaka baoi baiko we munge. 2 Aye isho yeyaka mbo, Elombolelo ena Nkumundjeyi ekoyala la soosolo ele baiko bayadi dikelaka baoi basoko. 3 Ko we bonto bondoditsha banto bayadi dikelaka

baoi baiko, ko we munge oyadi yakelaka o phyophyo, we otangane mbo, Ndokophonya elombolelo ena Nkumundjeyi? 4 We oyadi yembolaka diyonga dind'olotshi ona Nkumundjeyi la lokesedi lonandi la botshidingano bonandi, la we ophokopholi mbo, Bolotshi bona Nkumundjeyi oyadi dikolokodyaka na mboka enda yonyola botema? 5 Aye nda botema bondawe bonda djongo la bonda yaladi we oyambedyo nkele nda wina bona nkele la eneyelo enda etombolelo ena Nkumundjeyi. 6 Andi aokaphela bonto nda iyedi inda bekeledi benandi, bonto nda iyedi inda bekeledi benandi. 7 Basoko bayadi dikelaka baoi band'olotshi la itshidi, la bayadi yasaka baoi banda ditombya la dimemya la baoi baphowu, baokatalomi lomo londa diyo. 8 Aye baiko bayadi yikyaka dikodi, baphimedye lolaka londa soosolo, aye bayadi yimedya baoi ban'embe, baokatalomi nkele enda kididi eyokakundodya, 9 la elu la loshilingi baokoyaka ele bonto l'onto bondokela baoi ban'embe; nd'oso ele bosu Yuda, ko ele bosu Ngilika. 11 La boloko onda ishonodi iphako ele Nkumundjeyi. 12 Nda ditshina inda bonto l'onto ondokela bombe bopha la dingembe, aokophitanalomi apha la dingembe; la bonto l'onto ondokela bombe ayadiandi n'ase banda dingembe, aokumbamalomi boloko nda iyedi inda dingembe. 13 (Djoi inda baiko bayadi yokodyaka dingembe baphongolongyama nd'oso ona Nkumundjeyi, aye bakedi bana dingembe baokolongyama. 14 Shene, nkina basi bonanga bapha la dingembe bayadi dikelaka iyedi inda dingembe ma betema bendiyo, nkula batamba dingembe, bayadi la dingembe iyo munge; 15 baolishola bolimo bonda dingembe bokotami nda betema bendiyo, la nkumetema indiyoyadi baenyi; nkanedya indiyoyadi ilophataka djoi, nkina iyo iyadi diyatshululanaka), 16 nda wina bokalolalomi Nkumundjeyi beloko ben'anto bekiyo wishaka, nda iyedi inda bosako bonami bond'olotshi ele Yeso Kilisito.

17 Ko nkina w'ombetama mbo, Bosu Yuda, la w'oyadi yekamaka na ingembe, 18 la w'oyadi diphyaphetaka la boloko ona Nkumundjeyi, la we yeyaka esangedya enandi, la w'okophola baoi balekol'olotshi djoi inda we ondaekaki ma dingembe; la we oyaumbya ayawe, Ndjadi bolokodi bonda basi iyoyadi o la bonoi bonda baiko basembi nda widima, la bolaki bonda tshwayayi, la wekyi bonda bana mpou; we oyadi la iyedi inda bolakanelo la baoi banda soosolo banda dingembe. 21 Sheko, we ondoyadi wekyaka bankina, we ophoyaekyi we munge sheleko? We ondosangela bankina ayawe, Tiyaki; ko we munge yiyaka? 22 We oyadi disangelaka bankina ayawe, Tokitshaki mposa, ko we oyadi dikitshaka mposa? We oyadi disangelaka bankina ayawe, Tophikaki bete, ko we munge oyadi

diyaongyaka la diyonga m'eko? 23 W'ophyapheta nda dingembe aye we otola Nkumundjeyi nda didjaka dingembe, sheleko? 24 Nda ditshina inda dina ina Nkumundjeyi dimbotolama nd'atei anda basi benanga nda boloko oninyo, shene ekiyo akotaka. 25 Onde, waphwa boyadi nda ditenola bonsonso nkina we oyadi dikelaka baoi banda dingembe; ko nkina w'otona baoi banda dingembe, ditenola dindawe dinda bonsonso diyoyala shenda diphotenola dinda bonsonso. 26 Sheko, nkina boiko bophotenola bonsonso oyadi dikelaka shene esanga dingembe, diphotenola dinandi dinda bonsonso diphongalalomi shenda etenelo enda bonsonso, eyaka? 21 La diphotenola dinda bonsonso din'onto nk'onto ondoyadi dikelaka iyedi inda dingembe diphongokuma we ondoyadi la bonkanda o la etenola enda bonsonso, aye w'oyadi didjaka dingembe, eleko? 28 La boloko onda bosu Yuda boyadi shene n'andj'antulu ophoyadi bosu Yuda bonda soosolo; la etenola enda bonsonso enda bounu ephoyadi etenola enda bonsonso enda soosolo. 28 Aye bosu Yuda bonda soosolo oyadi bosu Yuda nda botema; la etenola enda bonsonso enda lonto eyadi nda botema; eko eyadi nda bodimo, apha n'onkanda; ditombya dindiyo dipha m'el'anto, aye m'ele Nkumundjeyi.

Tshapita 3

1 Ko sheleko elokola bosu Yuda no? Waphwa bonda etenol'ennda bonsonso bole no? 2 Ko nda baoi eusa; nd'oso, baolalesela bekekemyelo bena Nkumundjeyi. 3 Nkula bamodi andiyo batoyala la yimedya, shelemo! Wembola bondiyo okosendjola yimedya ena Nkumundjeyi eleko? 4 Lak'emba! Kela nde Ndjambi enami la soosolo la bonto boumela la bophoto. Shene ekiyo akotaka mbo, Inda we dilongyama la baoi bandawe la inda we diyala la botetayi akolombolalomiyo. 5 Aye, nkina bemb'endisobeyadi dimemyaka bonanwa bona Nkumundjeyi, tokela sheleko? Nkumundjeyi ale l'ombe atokindjandi elu na nkele enandi, eleko? (Emi ntephela shen'etephela banto). 6 Lak'emba! Nkina eyadi shiko, sheleko ekotenolalomi Nkumundjeyi baoi band'asi motshi? 7 Aye, nkina bophoto bonami boyadi diphudyaka soosolo ena Nkumundjeyi o la ditombya dinandi, emi ndokumbama shenda bokedi bon'ombe sheleko? 8 Apha shene etophata bamodi mbo, Batephela shene, (ko basanga bphotot) mbo, Tokeli baoi ban'embe inda baoi band'olotshi bayelani. Elombolelo endiyo embokoka soosolo!

9 Ko sheleko, Isho tolekola bankin'olotshi? Lak'emba! Djoii inda toshila diditsha basi Yuda o la basi Ngilika mbo, Iyo bankumela bayadi n'ase ana mpamba enda baoi ban'embe. 10 Shene ekiyo akotaka ayiyo; Lak'onto ondoyadi l'onanwa, lako nkula opoko; 11 Lak'onto ondolimitela baoi,

Lak'onto ondasa Nkumundjeyi. 12 Iyo baumela baolungusana, Iyo baumela baoyala o mpampa. Lak'onto nd'atei andiyo dikelaka baoi and'olotshi, Lako nkula opoko. 13 Bongong'ondiyo ole nga ekundu enda phululu; Iyo bayadi dikesulaka bankina la nemu indiyo; Ngengo ina ndjwa iyadi n'ase ana mbewu indiyo; 14 Berumvu endiyo elula la baoi anda wambo la band'osudu. 15 Bekolo endiyo bend'iyango inda yuteya bolungu. 16 Ephitanelo la lokonyo bayadi na mboka indiyo; 17 Iyo bateyi mboka enda baoi anda wee; 18 Bophodu bona Nkumundjeyi bophako nda baisho andiyo. 19 Ko isho yeyaka ayisho, Baoi bauma basanga dingembe, baiko baosangelama anto bayadi n'ase ana dingembe inda berumvu beumela beumbami, la bas'okidi iyo baumela baditshami nd'oso ona Ndjambi. 20 Sheko, lako nkula bont'ophoko okolongyama nda baisho banandi nda dikela bekeledi bena dingembe, la boloko ona ma iyedi inda dingembe anto baokophola baoi ban'ombe.

21 Aye, etambene elongyamelo ena Nkumundjeyi elenya apha la dingembe; baoi anda dingembe ako munge o la basangi bayadi yeneyaka bolotshi bond'eko; 22 elongyamelo ena Nkumundjeyi ma yimedya enda Yeso Kilisito ele baiko baumela bayadi yimedya; la boloko onda ditshitshingana diphako; 24 djoi inda banto baumela baokela bombe, baphiyedi nda ditombya dina Nkumundjeyi. 24 Iyo baolamba elongyamelo enandi wamamba la diyota dinandi inda diphepha ma eshikamelo enandi eyakaki m'ele Kilisito Yeso; 25 Nkumundjeyi aoshila yeneyandi shenda bokala bonda ishei ma yimedya nda bolungu bonandi, nda ditshina inda ditshumya elongyamelo enandi enda dilekana baoi ban'embe bakelamaki nd'oso, nd'itshidi ina Nkumundjeyi; la boloko onda ditshumya elongyamelo enandi o la etambene, ina andi dilongyama la in'andi dilongya baiko baimedya Yeso.

27 Sheko, bophyapheta boleko? Boko boshila yima. Ma engembe enkono? Ma iyedi inda bekeledi bendiso? Lako! Aye, ma iyedi inda yimedya: 28 la boloko onda isho teledya mbo, Bonto yeyaka dilongyama nda yimedya, lako nda dikela baoi banda dingembe. 29 Nkumundjeyi ayadi Ndjambi enda basi Yuda antulu? Andi aphoyadi Ndjambi enda bas'enanga o la iyo? Mo ko, andi ale o la Ndjambi enda bas'enanga. 30 Sheko ko Ndjambi ephoko ayadi dilongyaka baiko batena bonsonso nda iyedi inda yimedya, o la baiko baphotenole bonsonso nko nda yimedya. 31 Shene isho yetaka dingembe mbo, Diko o mpampa la boloko onda yimedya? Apha shene; aye isho toyadi dikokomedya dingembe.

Tshapita 4

1 Shene, tokotepela sheleko nd'itshina ina nkoko endiso, Abalama;

and'aolamba emb'enkono ndawudi on'ounu no? 2 Nkin'Abalama aolongyama ma iyedi ind'ekeledi enandi ayawe, Andi la djoï inda ipyapeta. Ayi, apa nd'os'ona Nkumundjeyi. 3 Ekotelo etepela sheleko? Ek'esanga mbo, Abalama aolimedyà Nkumundjeyi ko baolalo la yimedy'enandi shend'elongyamelo el'andi. 4 Ko diputu en'onto ambokamb'olimo ipalolama shena ngandji, ayi ik'imbalolama shena nyongo. 5 Ayi, el'ont'opokambi olimo, ko and'aolimedyà one oyadi ilongyak'aiko bapookani la Ndjambi, yimedy'enandi embalolama shend'elongyamelo. 6 Sheko, Davidi aotshipuya nkondjo en'onto ondoyadi Ndjambi weledyaka l'onanwa, nkul'andi atokel'ekeledi, ayandi; 7 Baiko bale l'emb'endiyo bepopyamaki L'opedy'ondiyo okombamaki; 8 Bont'opalola Ndjambi baoi anandi an'embe, And'ayadi la nkondjo.

9 Boshadu one oyadi el'asoko antulu baotenol'onsonso, nkin'el'asoko batotenolam'onsonso? L'olok'ond'isho tosanga mbo, Yimedy'end'Abalama elalolam'el'andi shen'elongyamelo. 10 Sheleko eki eko walolama? Akiandi aoshila itenola onsonso, nkin'akiandi atopotenol'onsonso? Ap'akiandi atenolak'onsonso, ayi nd'etamb'ekiandi atopotenol'onsonso. 11 L'andi aolamba nimb'enda itenol'onsonso shenda ilimbitelo ind'elongyamelo enda yimedy'enandi ekiandi l'eko nd'etamb'ekiandi atopotenol'onsonso, djoï in'andi diyal'ap'end'asoko baumela bayadi yimedyaka nkud'iyo batotenol'onsonso, ind'elongyamelo yalolam'o l'ed'iyo. 12 O l'in'andi diyal'apa el'aiko baotenol'onsonso, ayi iyo iyelak'ain'anda yimedy'end'ap'endisò Abalama, akiandi akendaka nd'etamb'ekiandi atopotenol'onsonso.

13 Abalam'atamb'ilaka inda okitshw'ona motshi, nkul'ankan'anandi nd'iyedi ina ingembe, ayi m'elongyamelo enda yimedyà. 14 Djoï inda, nkin'aiko bayadi iyelaka ingembe bale akitshwa, ko yimedyà eyadi o wimedimedyà o la ilaka olalaka. 15 L'olok'ona ingembe iyadi itongaka nkele, ayi mpen'epoyadi ingembe, yembol'end'eko epako. 16 Sheko ilaka ile ma yimedyà ind'iko diyelana la iyota djoï inda ilaka ikoka diyal'el'ankana and'Abalama iy'ankumela. Ap'aiko bayadi n'ingembe antulu, ayi el'aiko baumel'ale la yimedyà nd'iyedi ind'Abalama, l'olok'on'and'ayadi nkaendisò ish'auma. 17 (Sh'ek'iy'akotaka mbo, Nshokokitsh'ap'en'enanga eusa). And'ale nkokoendisò nd'aisho ana Nkumundjeyi ondoyadi ikaak'aiko bawaki lomo, l'and'ayadi iyetaka djomba itopoyala mbo, Dik'iyadi ako. 18 And''otshudunganaki ikutela ilaka nkud'ekeki enda yokutel'eshila ileka; in'andi iyala nka en'enang'eusa nd'iyedi inda djoï ikiandi wambaka mbo, Bankan'andawe baokoyala shene. 19 And'atoteka nda yimedy'enandi; and'atokanedye mpima nda djongi

inandi munge mbo, Ik'iyoshila iwa, akiandi la mbula nkina boni opoko; nkul'iwa inda ikundju inda Sara; 20 and'atengenga nd'ilaka l'okakano, ay'and'okembaki nda yimedy, aolesela Nkumundjeyi itombya. 21 And'aolimedy l'otem'opoko mbo, Nkumundjeyi yeyaka ikokya djoikiandi alakaka. 22 Nda djoiki diko baolalola yimedy'enandi shend'elongyamelo enandi. 23 Djoiki diko itokotama l'olok'onandi ontulu mbo, Baolalola yimedy'enandi shenda elongyamelo enandi, 24 ayi, ik'ikotamaki o la djoiki indiso mbo, Baokotalola yimedy'endiso shend'elongyamelo endiso ish'ane tomimedy Ndjambi ondetolaki Yeso, Nkumu endiso, m'atei and'awaki; 25 and'iko akiyo akapaka nd'ewedi l'olok'on'emb'endiso, aoletolama ind'isho ilongyama.

Tshapita 5

1 Sheko, m'akiso alongyamaka nd'iyedi inda yimedy, tolaya wee la Nkumundjeyi m'ele Nkumu endiso, Yeso Kilisito. 2 Tolay'etutamelo m'el'andi na nkondjo ene enemad'isho nkoko. La toshashala nda ikutela indiso inda itombya ina Nkumundjeyi.

3 Ko apa nko shene entulu, ayi tosalangana nd'elu; tshweya mbo, Elu itongak'okokomelo; bokokomelo itongaka omekelo; bomekelo itongaka ikutela, d'ikutela ipoky'onto nsonyi l'olok'onda lolango ona Nkumundjeyi oluteyama nd'etem'endiso la Nyum'end'Olotshi okiandi atokaaka. 6 Djoiki ind'akiso topa la mpamba, aki etamb'ekokaka, Kilisito aowel'apapodi ana Ndjambi. 7 Bont'opokum'ilanga iwel'onto on'onanwa; mang'ont'omodi okusa iwel'osh'okesedi; 8 ayi Nkumundjeyi aotshumya olang'onandi ed'isho mbo, Akiso akedi an'embe, Kilisito otowelaki. 9 Sheko tokopinda iponya nkel'ena Nkumundjeyi l'olok'onandi, djoiki inda tombolongyama na mpamb'end'ulung'onandi. 10 Ko kina tolekesana la Nkumundjeyi l'ewedi on'On'onandi nd'etamb'ekiso andudwi anandi, ko etambene embotekesana l'andi, tokolekola yika na mpamb'enda lomo onandi.

11 Ko apa nko shene entulu, ayi toshashal'ele Nkumundjeyi djoiki ina Nkumu endiso Yeso Kilisito, l'olok'onda tolai'ekesanelo m'el'andi.

12 Shene, sh'eki ombe wotshwaka na motshi m'el'ont'opoko, la bewedi oyaki l'olok'on'ombe, ko bewedi okokelak'ant'aumela, djoiki in'anto baumel'aokel'ombe. 13 Nd'itshina ind'elengi n'ingembe, bombe okiako nd'atei ana motshi, ayi bomb'opeledyami shend'osepwa nkina ingembe ipako. 14 Ayi bewedi olapemel'anto m'el'Adama elengi ndi Mose. Bok'olapemel'o l'asoko batokel'ombe nd'iyadi iki Adama wembodyaka engembe. Adam'aki iwanya in'one oki nda iyaka. 15 Ayi bokakay'otshitshingana la wembodi oiko. Nkin'anto pala bawaki bolok'on'ombe opoko, sheko iyaota ina Ndjambi l'okakay'onandi nd'iyedi

inda iyota in'ont'opoko, Yeso Kilisito, olekolak'ipul'el'anto eusa. 16 Bokakay'opowani la djoï diko iyakaki m'el'ont'one opoko ondokelak'ombe; nd'itshina ind'ekwey'end'oloko eyakaki nda djoï in'ont'opoko; ay'okakay'okayamaki inda ilongy'anto nkul'emb'eyadi eusa. 17 Nkin'ewedi elapemel'anto l'olok'onda wembodi on'ont'opoko, basoko baolay'eus'enda iyota l'okakay'ond'olotshi baokapemela nda lomo ma mpamb'end'opoko oiko, Yeso Kilisito. 18 Shene, sh'eki ekwel'end'oloko eyakaki el'anto ankumela m'el'ont'opoko, nko shiko m'olotshi on'ont'opoko bokakay'olesam'el'anto ankumela inda yokundodya elongyamelo enda lomo. 19 Ko sh'eki anto eusa baoyala l'embe ma wembodi on'ont'opoko, shene m'olakw'on'ont'opoko anto pala baokolongyama. 20 Ayi ingembe iyokekemyama inda yembodi epudyama; ko mpen7eki embe elekolaka, iyota inda ipepa ilekolaki ipula pala, mbo, 21 Sheki ombe wapemelak'anto nd'iyel'ewedi, sheko iyota inda ipepa iyokapemel'anto nd'aoi ana inanwa inda yakundodya nda lomo londa diiyo na mpamb'enda Yeso Kilisito.

Tshapita 6

1 Sheko, totepeli sheleko? Totshidingani nda ikel'ombe mbo, Iy inda ipepa ipuli pala? Lak'emba! Ish'ane tomboshila iwel'ombe, sheleko ekokalom'isho yuta yilama nkoko? 2 Iny'opeyi mbo, Ish'ankumela tolinama ele Kilisito na mbatisa, tolinamel'ewedi onandi? 4 Sheko tombokundama l'andi na mbatisa nd'ewedi, nd'itshina ine mbo, Sh'eki Kilisito wetshwaka m'atei and'awaki la itombya ind'Ishe, sheko diyadi d'isho isemba nda lomo lond'oto. 5 L'olok'ona nkina tombunama nda iwanya ind'ewedi onandi, tokoyala o la nda iwanya inda yetshw'enandi m'ewedi. 6 Isho yeyaka mbo, Bont'ondiso oki oso odjakamaki l'andi nd'osong'ona ndekesanya, bolok'ond'okup'on'ombe dipitana, ind'sho totuti ikambel'ombe. 7 Djoï in'ont'ombowaka ombotshungwa m'ombe. 8 Ko nkin'isho tombow'eteny'epoko la Kilisito, timedye mbo, Tokoyala eteny'epoko l'andi nda lomo. 9 Isho yeyaka mbo, Aki Kilisito wetshwaka m'atei and'awaki, bewedi oponguta yoapemela botshwako. 10 Djoï inda nd'ewedi okiandi awaka, and'owelak'ombe bow'opoko: ko nda lomo onandi oyadi el'andi etambene, and'ale l'oko ele Nkumundjeyi. 11 Sheko loyeledyak'inyo mongo mbo, Tombowa nd'iyekel'in'ombe, ayi toyadi la lomo nd'iyekele ina Ndjambi m'ele Yeso Kilisito, Nkumu endiso. 12 Nd'itshina ine, lotimediyaki ombe yapemel'aongi aninyo band'ewedi in'inyo yambodya mposa ind'oko. 13 Lotolesaki tompudi tond'aongi aninyo shend'akedi anda wembodi anda ikel'ombe: ayi loyalesaka ele Nkumundjeyi shen'anto baoletshwa m'ewedi, la tompudi tond'aongi aninyo shen'akedi and'aoi and'olotshi ele Nkumundjeyi. 14 Djoï in'ombe

opongolapemela, nd'itshina in'iny'opa n'ase ana ingembe; loyadi n'ase anda iyota.

15 Ko sheleko? Tokel'ombe djoï ind'isho topoyadi n'ase ana ingembe, ko toyadi n'ase anda iyota? Lak'emba! 16 Iny'opeyi mbo, Nkina iny'oyalesel'onto ng'akwala anda yoambodya, lomboyala akwal'and'oïko onambody'inyo; nkina bombe onda iwa, nkina yambody'ena onanwa? 17 Ko tuteya Nkumundjeyi elunga, nkud'iny'oki akwal'an'obe nd'oso, lomambody'okup'onda yekyelo ik'iyoyalekyaka l'otem'opoko. 18 Akinyo atshungwamaka m'ombe, lomboyal'akwal'and'aoï ana onanwa. 19 Ndotepela sh'etepel'anto l'olok'onda iyodu inda baongi aninyo: ko nkin'iny'olesaki tompudi tond'aongi aninyo bakwal'and'aoï ana mindu l'ombe nd'adïko an'ombe, ko etambene lolekolaka ilesa tompudi tond'aongi aninyo ng'akwal'and'aoï an'onanwa in'inyo dikidiyama. 20 Akinyo bakwal'an'ombe iny'otoyala n'ase and'aoï an'onanwa. 21 Ko iny'oki la mamoyale inkono nd'etsho eïko l'aoï andok'inyo nsonyi etambene? Esuk'end'aoï aïko nk'ewedi. 22 Ayi etambene lombotshongwama m'ombe, loyal'akwal'ana Nkumundjeyi; loyadi la mamoyale end'aoï and'ekïla, l'esuk'eyadi lomo londa diïyo. 23 L'olok'onda iputu in'ombe ile bewedi; ayi bokakay'ona Nkumundjeyi ole lomo londa diïyo m'ele Yeso Kilisito, Nkumu endiso.

Tshapita 7

1 Bain'andiso, (nshotepel'el'aïko bandeya ingembe), iny'opeyi mbo, Ingembe ikotamelak'onto elengi eïko eyadi andi nda lomo? 2 Sheko bomot'ombosongama, aolembama l'ingembe el'olomyale onandi elengi en'andi la lomo; ayi, nkin'olomyale aowa, and'aotshungwa m'engembe end'olomyale: 3 sheko, nkin'and'aokulama la dwele onkina nd'etab'eyadi bolomyale onandi la lomo, and'aoketama mbo, Osh'impata. Ko nkin'olomyale onandi aowa, ayawe and'aotshungwa m'engembe. Nkul'andi aokosongama la dwele onkina and'apoyadi osh'impata. 4 Bain'anami, sheko ekinyo awelaka ingembe nda djongi inda Kilisito, in'inyo diyala el'onkina, nk'andi ondetshwaki m'ateï and'awaki, nd'itshina in'inyo itshwela Nkumundjeyi mamoyale. 5 Djoï inda nd'etamb'ekïso n'ounu, ingembe iyopudya mpos'en'ombe nd'aongi andiso inda ishoyale itshwel'ewedi mamoyale. 6 Ayi etamb'ene totshungwa ma ingembe m'akïso awel'eko etotshungaki, l'olok'ond'isho ikamba na nyum'end'oto apa nd'iyedi ikotamaki elengelengi.

7 M'ako, tokela sheleko? Ingembe iyadi shen'ombe? Lak'emba! Lako n'ingembe tshïka ntey'ombe: lako n'ingembe itosanga mbo, Tolulaki, tshïka nteya ilula; 8 ayi aïki ombe oyalaka la djowa ma ingembe, ok'otongaki ilula yopu la yopu nd'otem'onami. Otoyala lako ingembe tshïk'ombe ombowa. 9

Nd'os'ona ingembe itoyaaki, em'oki la lomo; ayi aki ingembe ayakaka, ombe oletshwa ko em'owaki. 10 La ekekemyel'ekayam'enda ikaya lomo eyalaki bewedi el'emi; 11 sheko aki ombe wayaka djowa ma ingembe, ok'ontshuyaki, ko ok'ondjakaki na mpamb'end'iko.

12 Ko sheko ingembe iyadi ekila l'ekekemyelo eyadi ekila l'onanwa ole olotshi. 13 Kela nde, djoi diko iyadi nk'olotshi, ik'imboyal'ewedi el'emi? Lak'emba! Ko ombe oyelaki ewedi el'emi ma iko iyadi nk'olotshi, nd'itshina in'ombe yenyama ombe olekola nd'iyedi ind'ekekemyelo. 14 Isho yeyaka mbo, Ingembe ile nd'iyed'ina Nyuma, ko emi nde nd'iyed'in'ounu, nshosomyama nd'ikwala in'ombe. 15 L'olok'onda emi mpolemody'aoi aked'emi, djoi in'em'ikelek'aoi ap'am'alangi ikela; ko aoi apedy'emi, ndjadi yakelaka. 16 Ko nkin'emi nshokel'aoi ap'am'alangi ikela, emi nshimedy'a ingembe mbo, Ik'iyadi olotshi. 17 Sheko, etambene ap'emi ndjadi yokelaka ayi bombe ondulama nd'otem'onami, ok'oyadi yokelaka. 18 L'olok'on'emi yeyaka mbo, Djoi ind'olotshi ipako nd'atei an'emi, n'ounu onami. Lolango oyadi el'emi ko mpokus ikel'olotshi. 19 Emi mpoyadi ikelak'aoi and'olotshi balang'emi ikela, ayi em'ikelak'aoi an'embe ap'am'alangi ikela. 20 Ko nkin'em'ikelak'aoi bap'am'alangi ikela, ap'emi ayadi yokelaka ayi bombe oiko oyadi nd'otem'onami, ok'oyadi yokelaka. 21 Shene em'ombishol'iyedi ine mbo, Nkula nsholanga ikel'olotshi, bombe oyadi el'emi. 22 L'olok'on'emi nshoshashala na ingembe ina Nkumundjeyi nd'atei and'otema; 23 ko em'ombishola iyedi inkina nda tompudi tonda djongi inami, d'iko yunak'oshela d'iyedi ina mpima enami, d'iko inkand'okwala ond'iyedi in'ombe iyadi nda tompudi tonda djongi inami. 24 Ndjadi oshi okesedi munge! Onkon'okontshongola ma djongi ine ind'ewedi? 25 Elunga ele Ndjambi; Na mpamba enda Yeso Kilisito, Nkumu endiso. Shene em'o munge ndjadi ikeleka ingembe ina Ndjambi la mpima enami, ayi n'ounu, em'oyadi ikelaka iyedi in'ombe.

Tshapita 8

1 Shene, umbelo end'oloko epako el'aiko bale ele Kilisito Yeso. 2 L'olok'onda iyedi ina Nyum'enda lomo ele Kilisito Yeso iyontshongola m'iyedi in'ombe l'ewedi. 3 Bolim'oki ingembe iteya ikamba, djoi inda ik'iyaki d'iyodu nd'itshina in'ounu, Nkumundjeyi okambaki akiandi asokolaka Bon'onandi munge nda iwanya in'ounu on'ombe, la shend'olamb'onda yimol'aoi an'embe, and'aolumb'ombe n'ounu, 4 nd'itshina inda ikokya onanw'oki ingembe akekemyaka ed'isho, ish'ane bapokende na mpamb'en'ounu ayi na mpamb'ena Nyuma. 5 Djoi ind'aiko bayadi nd'iyedi in'ounu ikanedyak'aoi an'ounu; ko baiko bayadi nd'iyedi ina Nyuma ikanedyak'aoi ana Nyuma. 6 Djoi inda mpim'en'ounu eyadi

bewedi, ayi mpim'ena Nyuma eyadi lomo la wee. 7 L'olok'ona mpim'en'ounu ende bosudu ona Nkumundjeyi; djoï ind'eko epokiteli ingembe ina Nkumundjeyi; o nde, ek'epokusi yokitela, l'aiko bale n'ounu bapeyi ishashadya Nkumundjeyi. 9 Ko inyo, iny'opoyadi n'ounu, loyadi ele Nyuma, nkina Nyum'ena Ndjambi aolulama nd'etem'eninyo soosolo. Ko ont'osoko opa la Nyum'enda Kilisito, and'apoyadi bop'onandi. 10 Nkina Kilisito ale nd'etem'eninyo, djongi imbowa l'olok'on'ombe, ayi Nyuma ayadi lomo l'olok'on'onanwa. 11 Ko nkina Nyuma en'one ondetulaki Yeso m'atei and'awaki aolulama nd'etem'eninyo, sheko one ondetolaki Kilisito m'atei and'awaki aokoyaya o l'aongi aninyo lomo l'olok'ona Nyuma enandi endlulama nd'etem'eninyo.

12 Sheko, bain'andiso, toyadi la nyongo, ap'el'ounu ind'isho diyel'aoi an'ounu; 13 nkin'iny'okoyel'aoi an'ounu, iny'ongasa iwa; ko nkin'iny'okodjak'ekeledi enda djongi na mpamb'ena Nyuma, iny'okoyala la lomo: 14 l'olok'ond'aiko baolokodyam'ele Nyum'ena Ndjambi bayadi an'and'ele ana Ndjambi. 15 Djoï in'iny'otambi nyum'end'akwala in'inyo yuta iyala l'opodu, ayi lombaya nyum'ena mpipo en'an'and'ele; m'aiko tshweya yuledya djoï mbo, Aba, Apa. 16 Nyuma, and'o munge aoyal'oenyi la nyumu indiso mbo, Toyadi an'ana Nkumundjeyi. 17 Nkina toyadi ana, toyadi o l'akitshwa; bakitshw'ana Nkumundjeyi l'akitshwa eteny'epoko la Kilisito; nkina token'elu eteny'epoko l'andi, tokotombyam'eteny'epoko l'andi.

18 Ko ntangane mbo: nshilingi ind'etamb'ene ipokoki yeledyama la itombya ikenylomi ed'isho. 19 Djoï ind'elimo eumela etongamaki belindedy'enyelo en'and'ele ana Ndjambi, la mposa munge; 20 l'olok'ond'elimo etongamaki etekyamaki nda ikwala ina mpampa, apa na mbalak'ond'eko mele, ayi nd'esangedy'en'one ondatekyaki, 21 ind'elimo eko munge itshongyama m'ontamb'ond'epondelo, inda yotshwa nd'eshikwelo enda itombya in'an'ana Ndjambi. 22 Isho yeyak'ayisho, Etongelo enkumela yilaka imeko la itataka lono eteny'epoko elengi nd'etembene. 23 Ko apa shiko entulu, ayi o d'isho munge, bayadi yayaka mammo ind'oso ina Nyuma, o d'isho yilaka imeko nd'etem'endiso m'adil'isho mpipo in'an'and'ele, ayawe, eshikwelo enda djongi indiso. 24 Nd'itshina ind'isho tombikyama nd'ilindedya; ko ilindedy'ombenama lako ilindedya; nkin'onto aoshila yen'emba, and'aokuta yolindedya sheleko? 25 Ko nkina tolindedy'ene ep'isho wenyi, tokutel'eko la mpitshi. 26 Nko shiko Nyuma ayadi itotanaka nd'iyodu indiso; l'olok'ond'isho topeyi emb'ekomana isho yotsha, ayi Nyuma and'o munge itotshelaka la imeko ipeyi itepelama. 27 Ko one onengel'etema, yeyaka mpim'ena Nyuma, djoï in'andi

yoondelak'akilami nd'iyedi ina Nkumundjeyi. 28 Ayi isho yeyaka mbo, Baoi ankumela bataan'olotshi eteny'epoko enda ikambel'aiko balanga Ndjambi, baiko akiandi wetaka nd'esangedya enandi. 29 L'olok'onda baiko akiandi weyaka nd'oso, an'ondasonaki ind'iyoywana l'okupa on'On'onandi, in'andi diyala onsomi nd'atei an'an'and'apa pala. 30 L'and'aolet'aiko akiandi asonaka nd'oso, l'and'aolongy'aiko akiandi asonaka, l'and'aotomby'aiko akiandi alongyaka.

31 Tokosanga sheleko nd'aoi ane? Nkina Nkumundjeyi ayadi Ontayi ondiso, onkon'okotapemela no? 32 O nde, and'iko atupya Bon'onandi menge bewedi, ayi ondolesaki l'olok'ond'ish'auma, sheleko apatokay'andi o la djomba inkumela eteny'epoko l'andi? 33 Onkono okomam'asonami ana Nkumundjeyi mbalaka? Nkumundjeyi and'omenge ondalongyaki; 34 onokn'okaumby'oloko? Kilisito ondowaki, koko and'aoluta yetshwa m'ewedi; l'and'ayadi nda lo ond'olomi ona Nkumundjeyi; l'and'ayadi itootshelaka. 35 Onkon'okotolamola ma olang'onda Kilisito no? Loshilingi, nkina mponu, nkin'elu, nkina ndjala, nkin'otaka, nkina ntutama l'ewedi, nkina mbau? 36 Sh'ek'iyoy akotaka mbo, Nd'olok'ondawe toyadi idjakamaka iyani bya; Baototanga ng'enkoko nd'edjakelo. 37 Ayi, nd'aoi ane ankumela toyadi shend'atekyi alekola na mpaen'one otookaki olango. 38 O nde, emi nshimedya mbo, Ap'ewedi, nkula lomo, nkul'andjelo, nkul'akulaki, nkul'aoi and'etamb'ene, nkul'aoi baokoyaka, nkul'ashi mpipo, 39 nkul'otali, nkul'ongunda, nkul'emb'enkono etongamaki ekusa itolamola ma olang'ona Nkumundjeyi eyadi ele Kilisito Yeso, Nkumu endiso.

Tshapita 9

1 Emi nshotepela soosolo nda Kilisito, mposang'opoto; nkum'otem'enami eyadi wishudi onami na Nyum'end'Olotshi mbo, 2 emi l'odyalengo on'onene, l'okesedi opotenyi nd'otem'onami, 3 djoi inda emi nongolanga iyalamba wambo m'ele Kilisito l'olok'on'an'and'aapa, bandotshwa l'emil'onang'opoko; bayadi ash'Isalele, baosonama ng'ana, baolaya itombya, la isambi, baokekemyama ingembi l'etombolelo, l'alaka; 5 baap'ayadi andiyo; Kilisito aoyaka ma otshwelo ondiyo nda wudi onda djongi; and'ik'ale nd'adiko anda baumela; an'ende Ndjambi, amemyami diiyo. Apa o sesoko! 6 Ko ap'one mbo, Nkumundjeyi aolunga; l'olok'ond'ashi Isalele baumel'apoyadi am'ash'Isalele; 7 ko nkud'iyoy baolotshwa m'el'Abalama, iy'auma bapoyadi bankan'anandi: ayi djoi ine mbo, Bonkan'ondawe oketama m'el'Isaka. 8 Sheko, baiko baolotshwa m'iyedi in'ounu, bapoyadi an'ana Nkumundjeyi; ayi an'anda ilaka baoleledyama shen'ankana. 9 Ine djoi inda ilaka mbo, Emi ndokuta ele we nd'etamb'esoko, la Sara aokot'on'onda dwele. 10 Ko apa nko shiko entulu, ayi aki Rebeka atshweki

djemi m'el'omodi, ayawe m'el'Isaka ap'endisio, aki ana batopotshwa, batopokela djoi nkina ind'olotshi nkina ina mpampa, (ind'esangedy'ena Ndjambi ekokomela, apa nd'ekeledi, ayi m'el'one ondet), 12 and'osangelaki Rebek'ayandi, Botomol'okokambela wankuni olimo. 13 Shek'iyo akotaka mbo, Em'olangaki Yakobo l'em'otonak'Esau.

14 M'aiko, ndokosanga sheleko? Nkumundjeyi aosamb'aoi an'onanwa? Apa shiko. 15 Nd'itshina in'and'aosangela Mose ayandi, Emi ndokok'one ondok'em'ishei; ko ndokokesel'one ondekesel'emi. 16 Sheko djoi ipa m'el'one ondosangya, nkina m'el'one ondokimana, ayi m'ele Ndjambi endok'ishei. 17 Ekotelo esangela Farayo mbo, Emi ndokemadja m'atei an'anto pe nk'in'emi yishola mpamb'enami nda djoi indawe la inda itombya inda dina inami itshangwa na motshi inkumela. 18 Sheko, and'aokokesel'one alangandi ikesela, l'and'aokotshidingany'one alangandi itshidinganya.

19 W'okonduwul'ayawe, K'ameng'andi no? Onkon'akusa isuk'esangedya enandi no? 20 Ko we, w'oyadi no inda yutola Nkumundjeyi djoi? Emb'etongamaki ekusa yuwul'ontongi ond'eko mbo, W'ontongaki shene la nki? 21 O nde, bokingi opa la mpipo enda ikela sh'elang'andi d'iyomba, inda ikinga mpoki emodi ena imemya, la mpoki enkina enda epa la imemya, ma imaka ipoko? 22 Ko tokela sheleko nkina Nkumundjeyi aolanga yeneya nkel'enandi la yishola mpamba enandi aotshidingana d'itshidi mpoki ina nkele iko ikelamaki inda ipitana? 23 Ko tokela sheleko nkin'and'alanga yeneya bosol'onandi onda itombya ele mpoki ind'ishei ekiandi apongaka nd'oso ind'iko iyala d'itombya; 24 ayawe, ish'ane akiandi wetaka, apa m'atei and'ashi Yuda antulu, ayi o la m'atei and'ash'enanga. 25 Sh'eki andi asangaka n'onkand'onda Osee mbo, Baiko batoyala onang'onami, Ndokaeta mbo, Bonang'onami; 26 La one otoyol'olangami onami, Ndokoeta mbo, Olangami onami. 27 Ko nd'etetenyi ekiyo wasangelaka mbo, Iny'opoyadi onang'onami; O mpiko baoketama mbo, Ban'and'ele ana Ndjambi enda lomo. 28 Ko Isaya aopapangwa nd'olok'ond'ashi Isalele mbo, Nkul'ashi Isalele baokopula shenda okongo nd'okidi ona ntandu en'onene, pe nk'empudi end'ishishi endiyo ekikalomi; 28 djoi in'and'asa ikokya olim'okamb'andi, aokotenol'oko kengele n'onanw'onandi; l'olok'ona Nkumu aokotenola djoi na motshi o kya. 29 La sh'eki Isaya asangako nd'oso mbo; Lako ne Nkumu ya Sabota* atototshikel'ankana, Tshika toyala nga Sodoma, tshika towana nko la Ngomora.

30 Ko tosanga sheleko? Iyisho, Ash'enang'aiko batoyel'aoi an'onanwa, baolay'onanwa; ko onanw'okiyo wayaka oki nd'iyedi inda yimedya. 31 Ayi

Ashi Isalele baokimana l'onanwa m'iyedi ina ingembe batokundjwa nd'iyed'isoko. 32 Bolok'ono? L'olok'ond'iy'atooyela nd'iyesi inda yimedyaya ayi nd'ekeledi. Iy'aokunumela nd'iyoko end'ekunumelo, 33 shek'iy'akotaka mbo, Palaka, nambya iyoko ind'ekunumelo nda Siona, O la dikidi inda ibanya: Ont'onimedyaya apongoka nsonyi.

Tshapita 10

1 Ban'and'apa, boshadu ond'otem'onami munge l'eondelo enami ele Nkumundjeyi djoind'iyoye, ek'ene mbo, Ind'iyoye yika. 2 Nshosanga djoind'iyoye mbo, Bayadi la mpos'ena Nkumundjeyi ko belengana la weyi. 3 Djoind'iyoye ak'iy'ateya onanw'ona Nkumundjeyi, baolanga yakela onanw'ondiyo munge, ko batokitel'onanw'ona Nkumundjeyi. 4 L'olok'onda Kilisito ayad'esuk'ena ingembe djoind'iyoye in'onanwa el'onto bya onimedyaya.

5 Mose okotaki nd'ekotelo l'olok'on'onanwa nd'iyedi ina ingembe ayandi, Ont'oyadi ikelak'aoi ane aokoyala la lomo m'ako. 6 Ayi onanw'onda yimedyaya ombotepela shene, mbo; Tosangaki nd'otem'ondawe ayawe, Onkon'okulela nda loola? (ayawe, inda ikitedya Kilisito na motshi); 7 nkina, Onkon'okokitela nda ipukpu? (ayawe, inda yetola Kilisito m'atei and'awaki). 8 Ko akela mo? Mbo, djoind'iyoye iyam'ele we, nd'orumvu ondawe o la nd'otem'ondawe; ayawe, djoind'iyoye inda yimedyaya endosambedy'isho, mbo; 9 Nkina w'okishola l'orumvu ondawe ayawe, Yeso ale Nkumu, ko nkina w'okimedyaya nd'otem'ondawe mbo, Nkumundjeyi aoletola m'atei and'awaki, w'okika. 10 Djoind'iyoye inda onimedyaya l'otema aokolongalomi; l'ondishola l'orumvu aokikalomi. 11 Ekotelo esanga mbo, Ont'oumel'onoimedyaya opongokyama nsonyi. 12 L'olok'ond'etshitshingano epako nd'atei and'ashi Yuda l'ashi Ngilika; Nkolo end'aumela munge ale l'okakay'on'onene el'aumela bayadi wetak'andi. 13 O nde, ont'oumela oketalomi dina ina Nkumu aokika.

14 Sheleko eket'iyoye nda dina in'one ok'iyoye batopimedyaya? Ko sheleko ekimedy'iyoye one ok'iyoye batopoka djoind'iyoye inandi? La sheleko ekok'iyoye nkina'iy'apa l'olaki? 15 Ko sheleko ekosambedy'iyoye nkina batoposokolama? Shek'iyoye akotaka mbo, Bekolo end'aiko basambedy'anto bosak'ond'olotshi onda polee end'ashimba, baiko basambedy'anto bosak'ond'aoi and'olotshi! 16 Ko ap(iy'aumela baolambody'osak'ond'olotshi. Isaya osangaki ayandi, Nkolo, aolimedyaya oshishel'ondiso no? 17 Sheko yimedy'eyadi ma olaka, la olaka ma djoind'iyoye ina Nkumundjeyi. 18 Ko nkela nde; iy'auma batoki? O nde; soosolo; Loposho londiy'otshangwaki na motshi inkumela, Baoi andiyo nd'esuk'en'enang'eumela. 19 Ko nkela nde; Ash'Isalele batopeya? Nd'oso Mose osangaki mbo; Ndokolokya duwa m'ed'iyoye bap'onanga; Ndokolokya

nkele m'onanga basamba mpima. 20 Ko Isaya aolekola iyala la ntepo, aosang'ayandi; Baiko batandasi baondishola; Ndoleny'el'aiko batanduwula. 21 Ayi and'osangelaki ashi Isalele mbo; Iyani bya em'onanaka bewo enami el'ashi wengesanyi d'ikodi.

Tshapita 11

1 Em'okel'o, Nkumundjeyi aoton'anto anandi? Lak'emba! Djoyi in'emi ndjadi osh'Isalele, m'otshwel'ond'Abalama, m'ongidi onda Bendjamina. 2 Nkumundjeyi atush'anto anandi akiandi weyaka nd'oso. Iny'opeyi djoyi iki ekotelo asangaka nd'osak'ond'Eliya, sh'eki andi aditshak'ashi Isalele nd'os'ona Nkumundjeyi, ayandi; 3 Nkumu, baodjak'asangi andawe, baolumba idjakelo indawe; ko em'itshiki nk'emi mongo d'iy'andasa ina indjaka. 4 Ayi Nkumundjeyi aoluteya djoyi inkono? Emi ndoyambedy'ele yoni benkama nsambo batoposhumy'aongo ele Bala. 5 Ko sheko, nd'etamb'ene, bolomb'ond'itshila otshikala ombosonama nd'iyota inda ipepa. 6 Ko nkina baosonama d'iyota, ayawe apa m'ekeledi; tshika iyota itoyala iyota. 7 Ko sheleko? Emb'eki ashi Isalele wasaka, iy'atamb'eko; ayi asonami baolamb'eko, l'ankina baokona toyoyu; 8 sh'ek'iy'akotaka, mbo, Nkumundjeyi ondakaak'odim'ond'ilo, Baisho bapokusi yena, l'atoi bapokusi yoka, Elengi ndi win'one. 9 Davidi osangaki ayandi; Lotond'ondiyo oyali ng'ilunga, In'iyoyi itala l'ilepama; Ayali shend'ekangya ed'iyoyi. 10 Baisho andiyo bayali o lomongi, bapenyi, Bashuny'etsha endiyo betsho beumela.

11 Nkela nde, baobana ind'iyoyi ikwa? Lak'emba! Ko m'ekwelo endiyo yika eyak'el'ash'enanga ind'iyoyi yoka duwa. Ko nkin'ekwelo endiyo emboyal'osolo ona motshi, l'otshwel'ondiyo oyala yongelo end'ash'enanga, ko elodyameloyi endiyo eokoyala shelemo? 13 Nshotepel'ed'inyoyi iny'ash'enanga dumba lon'emi ndjadi ekim'el'enanga, emi nshopik'ekambelo enami; 14 manga ndokokusa ipukya duwa end'aiko bandotshwa l'emi n'ounu in'amodi andiyo yika. 15 Ko nkina yushameloyi endiyo ekelak'ekesanelo end'ashi motshi, ambelo endiyo ekoyala sheleko? Apa nga yika m'atei and'awaki?

16 Sheko, nkin'ekunde end'oso end'emukel'eyadi ekila, emukeloyi eumel'eyadi nko shiko; nkin'okindji oyadi ekila, o l'itapi nko shiko. 17 Sheko, nkin'itapi imodi itenya m'osongo ond'oleve, la w'oyadi etapi end'osong'ond'okonda ko womambama nda djowa ind'iko w'ombosangana d'iko nd'olotshi ond'ekindji end'oleve o la nsadi end'oko, topyapetelaki itapi inkina; nkula w'opyapeta, opwaka mbo, we etapi w'opokati okindji, ayi okindji ikokataka we. 19 W'okela nde, Iy'aotena itapi nd'itshina inda yamb'emi nkoko. 20 Iyadi nko shiko: baoten'iko l'olok'onda wengesanyi, la

w'omemala nda yimedya. Toyalaki d'iyumbya, ko okak'opodu. 21 O nde, nkina Nkumundjeyi atikya itapi ind'osongo menge, epwaka nkin'and'apokiky'o la we. 22 Ko palaka olotshi la nkele ena Nkumundjeyi; nkele enandi el'aiko baikwa; olotshi ona Nkumundjeyi ele we nkina w'okotshikala nd'atei and'olotshi; nkin'apa sjiko, o la we w'okotenolama. 23 O d'iyoy, nkina bapokulama nda wengesanyi, baikuta yambama, l'olok'ona Nkumundjeyi akusa yuta yaamba nd'osongo. 24 Nd'itshina ina manga w'otenama m'osong'ond'oleve ond'okonda, la w'olambama nd'iyedi ipokelami nd'osng'ond'oleve ond'ola, baiko bayadi nga itapi ind'osong'ond'oleve baikolekola yambama nd'osong'ondiyo menge, apa shene? 25 Ban'and'apa, lopoyopyayetaka, ng'ashi wanya, emi mpolang'inyo itshikala yepopo nda djoi ine ind'ishimo, mbo, Iyou in'empudi ikweki ash'Isalele elaka nd'epulelo end'ashi enanga ekokoka. 26 Ko sheko, Isalele ik'iumela ikika. Shek'iyoy akotaka mbo, Botshongodi okoya ma Siona; And'aokikol'aoi ana onkala m'ele Yakobo. 27 Ndokosamby'esambi ene d'iyoy Ashilalom'emi yimol'emb'endiyo. 28 Nd'iyedi ind'osak'ond'olotshi, iy'ayadi atonyi djoi in'inyo; ko nd'iyed'ind'esonamelo, baolangama l'olok'ond'aapa. 29 Nd'itshina ina Nkumundjeyi apokusi itshudungana nd'ekakay'enandi nkina nd'etelo enandi. 30 Djoi ind'ak'inyo atimedya Nkumundjeyi nd'oso, ay'etambene and'aolooka ishei nd'olok'onda wembodi ondiyo; o l'aiko baki la wembodi nd'oso, etambene and'aolaoka ishei l'olok'ond'ishei ikiandi alokaka. 32 Nd'itshina ina Nkumundjeyi otshungaki anto ankumela nda wembodi ondiyo in'andi yakesel'iy'aumela. 33 O nde, bongund'onda iyonga ona mpim'ena Nkumundjeyi o la weyi onandi ole onene! Imbolelo inandi ipeyani la mboka inandi ipokok'ilondama! 34 Onkon'opokola mpim'ena Nkolo no? Onkon'okusa yolak'olako no? 35 Onkon'ondokaaki emba nd'oso in'andi yamb'eko m'el'andi? 36 L'olok'onda djomba diuma iyadi inandi, o m'el'andi o la djoi inandi: ditombya iyadi el'andi o diiyo. Apa o sesoko!

Tshapita 12

1 Nd'olok'one nsholoonda, bain'andiso, nda okesedi ona Nkumundjeyi, lolambolak'aongi aninyo ng'olamb'onda lomo l'ond'ekila, okoman'ele Nkumundjeyi, l'ok'oyadi bolim'oninyo onda weyi. 2 Lotokimanaki l'aoi ana motsh'ine, ayi lopianingwaki na mpim'end'oto, in'inyo yeya sh'eyadi lolang'ond'olotshi lona Nkumundjeyi, lokoka yoshashadya l'ondokomana l'andi. 3 Sheko, nda iyota ikimi wambaka, nshosangel'onto l'onto nd'atei aninyo ayemi, Atolekolaki iyala la nkanedya inda ipyapeta, ayi ayali la kanedya ina mpima, sh'eki Nkumundjeyi atokaaka iyedi inda yimedya, onto l'onto. 4 Dumba londa shen'eyadi djongi la tompudi eusa, ko tompudi

toiko touna topoyadi l'olim'opoko; 5 nko shiko, ish'auma toyadi djongi ipoko nda Kilisito, la onto oumela ole empudi enda djongi diko andi la win'onandi. 6 Ko toyadi l'ekakay'etshitshinganyi nd'iyedi inda iyota ikisowambaka. Sheko, ondoyadi l'okakay'onda yishol'atoyele, atepeli nd'iyedi inda yimedya enandi; 7 nkin'ekambelo end'olimo, akambi olim'onandi; l'ont'ondeky'ankina, nd'ekyelo; 8 ondokokomedy'anto nd'ekokomyelo; ondokapa djomba l'okapa; ondokody'anto d'itshidingano; ondok'anto ishei, l'oshadu.

9 Lolango oyali o soosolo; lomamwaka l'aoi an'embe; lomamanaka l'aoi and'olotshi. 10 Lokanaka olango shen'onto l'ona nyango; onto alekolaki win'onandi ilemyana. 11 Lotoyalaki l'emponye l'olim'oninyo; losalanganaka l'etem'eninyo; lokambelaka Nkumu olimo. 12 Loshashalaka l'ilindedya; lotshidinganaka nd'elu; lokokomelaka nda yotsha; 13 lotanak'akilami nd'elengan'endiyo; lambak'apaya. 14 Lotshwakolaka baiko balokelel'ombe; latshwakolaka, lotolambak'iyoyambo. Loshashalaka d'iyobashashala; lelaka d'iyobalela. 16 Lopikanak'olotshi; lotasaki aoi and'iyayumbya; lokanaka l'ash'iyakitedya; lotoyalaki la tongango. 17 Lotosombedyak'onto ombe l'ombe; loyelak'aoi ana imemya nd'aisho and'aumela. 18 Sh'ekus'inyo munge, lulamaka l'ankumela l'aoi anda wee. 19 Lotoyatshinanyaki, balangami anami, lotshikelaka nkele djowa; djoi inda baokota shene mbo, Botshinanyi ole djoi inami, l'emindokasombedyak; Nkolo atepela shene. 20 Sheko, nkin'ontonyi ondawe la ndjala, kaak'andi emb'enda ila; nkin'andi la mpos'end'ashi, medyak'andi; manga w'okela shiko, ayawe w'olapy'aal'anda tsha nd'otsh'onandi. 21 Timedyaki djoi in'ombe ikotekya, ayi tekyak'aoi an'embe l'aoi and'olotshi.

Tshapita 13

1 Ont'oumela akiteli bapemedi anandi, l'olok'ona mpipo epako pe nko m'ele Nkumundjeyi, l'aiko bale la mpipo baolamb'eko m'ele Nkumundjeyi. 2 Sheko nkin'onto asuka mpipo, and' aton'engembe ena Nkumundjeyi; l'aiko batona shene bayakwey'oloko. 3 Bapemedi bapoky'akeledi and'olotshi opodu, nk'akeledi an'embe. W'opollangi yok'oshi mpipo bopodu? Kelak'aoi and'olotshi ko w'okomemyama m'el'andi. 4 And'ale onkambi ona Nkumundjeyi onda ikokelel'olotshi. Ayi nkina w'okel'ombe, opolaka, l'olok'on'and'apokatshi opamba okwakata; and'ayadi onkambi ona Nkumundjeyi, ontshinanyi onandi el'ont'ondokel'ombe. 5 Sheko, diyadi la we yokitela, apa djoi ina nkele entulu, ayi o la djoi ina nkum'otema. 6 Nd'itshina ine iny'oyadi ilambolak'olambo; iy'ayadi ankambi ana Nkumundjeyi d'iy'ayadi ikelaka nko djoi diko la wina la wina. 7 Loleselak'anto ankumel'aumba basamb'iyoyamba; bolambo el'oiko

asamb'olambo; limpo el'oiko asamba limpo; bopodu el'oik'okoka ipolama; imemya el'oik'asamba imemyama. 8 Lotoyalaki l'onto nyongo, pe nko nyongo enda yokana olango; l'olok'on'onto ondoka win'onandi olango aolambodya engembe. 9 Dumba londa matepela ingembe mbo, Tokitshaki mposa, Todjakaki, Tiyaki, Tolulaki; ko nkina engembe enkin'eyadi ako, ek'ekokyama nda djoi ine mbo, Diyadi la we ilanga win'ondawe sh'eyalangawe. 10 Lolango opokeli win'onandi ombe: shiko, lolango okokya ingembe iumela.

11 Djoi ine inkina iyadi; inyo yeyaka mbo, ekeki ekoka end'isho yetshwa m'ilo, l'olok'ond'etambene yik'endisio embotutama elekola win'okiso wimedya. 12 Botsho asa ikombwa la wina asa ikya; sheko, tososoli ekeledi enda widima, toloti elotelo end'oshela ond'iyani. 13 Tokende l'aoi andokoman'ash'iyani; apa l'engesanelo nkul'iyas'aana; apa l'aoi ana mposa nnkul'aoi ana nsonyi; apa l'oswenelo nkud'ikodi. 14 Ko lolotaka Nkumu Yeso Kilisito, ko lotokanedyak'ounu inda ikokya ilula ind'oko.

Tshapita 14

1 Lambak'one oyadi d'iyodu nda yimedya, lotikyak'and'ikodi na nkanedya inandi. 2 Bont'omo yimedya ila baumb'aumela; osh'iyodu ileki tokakashi tontulu. Ont'ondola ilala atotolaki on'opole, l'olok'ona Nkumundjeyi aoshila yoamba. 4 We ondolombol'olok'on'onkambi on'ankanyi, we no? Nkin'and'emi nkin'and'aokwa, djoi nko nkolo enandi munge. O nde, and'aokemala, l'olok'ona Nkumu ikusaka yemadja. 5 Bont'omo itangaka mbo, win'omodi olekola win'onkina; bont'onkina yenaka yin'euma mbo, O pyopyo. Bonto l'onto akopoli na mpim'enandi shen'eyadi andi yimedya. 6 Ondopika wina, and'ipikelaka Nkumu win'oiko. Bont'ondola, and'aola ele Nkumu djoi in'and'aoluteya Ndjambi elunga; boik'opole, and'apole djoi ina Nkumu l'and'aoluteya Ndjambi elunga. 7 Lak'onto ondoyadi la lomo na mpamb'enandi munge, ko lak'onto aokow'el'andi munge. 8 Ko nkud'isho toyadi la lomo, toyadi l'oko l'olok'ona Nkumu; manga tokowa, tokow'ele Nkumu; ko nkula tokoyala la lomo, nkula tokowa, toyadi nk'ele Nkumu. 9 Nd'olok'one Kilisito awaki l'and'aoluta yetshwa, in'andi yulel'o l'awaki o l'ashi lomo. 10 Ko we, w'olombola win'ondawe sheleko? La w'otola win'ondawe sheleko? Djoi inda ish'ankumela tokemala nd'os'ona Nkumundjeyi nd'elombolelo enandi. 11 Nd'itshina ina djoi iyokotama mbo: Nkolo aotepel'ayandi; Shen'emi ndjadi la lomo, Baumela baokonshumedyalom'aongo; Nemu iumela iyokomemya Nkumundjeyi. 12 Sheko, ish'aumela, bonto l'onto, tokoyalokolel'oloko ele Nkumundjeyi. 13 Nd'itshina ine tambyaki ilombolana; ko kela pele, onto epwaki, apoyokunumedya win'onandi, apoyotshunga win'onandi nd'ilunga. 14 Emi

yeyaka la otem'onami oshilama nd'os'ona Nkumu Yeso mbo, Emb'epa mindu eko munge, imolak'el'ont'ondotang'eko mindu; el'andi ek'ende mindu. 15 Nkina w'okesedya win'ondawe l'aomba andolawe, ko w'opokende nda olango. Topitak'oiko oki Kilisito awelaka la toma tolawe. 16 Timedyaki anto dipindul'olotshi ondawe; djoi inda wapemel'ona Nkumundjeyi opa djomba inda ila nkina inda imela; ayi ok'ole baoui an'onanwa, l'anda wee, l'and'oshadi nda Nyum'end'Olotshi. 18 Bont'ondokambela Kilisito nd'aoi ane aokimedya ele Nkumundjeyi, l'and'aokaya lopik'on'anto.

19 Sheko, tokimani l'aoi batonga wee, l'aoi anda ikembyanya. 20 Topitaki olim'ona Nkumundjeyi l'olok'onda toma tonda ila. O nde, djomba duima ile pitoo, ko nkin'onto akunumela al'andi, ayadi ombe. 21 Olotshi laka ila ounu, nkina imel'aana, nkina ikela djoi ikoka ikunumedyaya win'ondawe, nkina yobanya nkina yooky'ompele. 22 W'oyadi la yimedya? yalaka l'eko we munge nd'os'ona Nkumundjeyi. Bont'opa la djoi ind'iyalombola nd'aoi animedy'andi ayadi l'oshadu. 23 Ayi ont'ondokakanan'emb'el'andi aokw'oloko, djoi in'and'apole la yimedya; ko djoi diuma ipa la yimedya iyadi ombe.

Tshapita 15

1 Ish'ane bale la mpamba, diyadi d'isho itody'edito end'ashi todun, apa iyashashadya isho munge. 2 Onto l'onto nd'atei andiso ashashadyi botutami onandi l'aoi and'olotshi baumela bakoka yokembya. 3 L'olok'onda Kilisito andi munge atoyashashadyaki; ayi sh'ek'iy'akotaka mbo, Iy'aondepola d'intonyi ik'iyo akolepolaka. 4 Ko aoi baumela akotamaki nd'oso baokotama inda itekya ind'isho diyala l'ilindedya l'okokomelo o l'okemba'ond'akotelo and'ekila. 5 Ko Ndjambi ena mpitshi l'end'okemba alotani in'inyo yokan'olotshi l'otem'opoko nd'iyedi inda Kilisito Yeso, 6 in'iny'ankumela imemya Ndjambi, Ap'ena Nkumu endiso Yeso Kilisito, l'otem'opoko o l'orumvu opoko. 7 Sheko, lambanaka nko sh'eki Kilisito alambaka ina Nkumundjeyi imemyama.

8 Nkela nde, Kilisito oyalaki onkambi ond'aiko baotenam'onsonso inda yatshumya soosolo ena Nkumundjeyi o l'inda ikokomedy'alaka aki Nkumundjeyi alakak'aapa; 9 l'ind'ash'enanga ipika Nkumundjeyi l'olok'ond'okesedi onandi. Sh'ek'iy'akotaki mbo; Nda djoi ine ndokishola dina indawe el'ash'enanga; Ndokembela dina indawe nyembo. 10 La djoi inkina mbo; In'ash'enanga, lohashalaka etiny'epoko l'anto anandi. 11 La djoi inkina mbo; Iny'ash'enanga euma, lopikaka Nkumundjeyi; O nde, iny'anto ankumela, loomemyaka. 12 O l'Isaya osangaki ayandi: Bokindj'onda Yese okenyalomi; And'aokokotamela ash'enanga; Bangidi

baokoyala l'ilindedy'el'andi. 13 Mo ko Ndjambi enda ilindedyalaody'etem'eninyo l'oshadu ouma o la polee enda yimedyala, l'in'inyo iyala l'ilindedyala inda pala ma mpamb'end Nyum'end'Olotshi.

14 Bain'anami, emi munge nshimedy'ayemi, Iny'olola too l'aoi and'olotshi, lolol'o la weyi bya, ko lukusa ilakana inyo munge. 15 Ayi nsholokotela pele la ntepo nd'aoi ane amodi inda ilopola, l'olok'onda iyota iki Nkumundjeyi ankaaka, 16 in'emi diyal'onkambi onda Kilisito Yeso el'apaya, in'emi yasambedy'osak'ond'olotshi ona Nkumundjeyi shend'olambo, ind'apaya ilambolama ng'olamb'okomana, ombokidiam'ele Nyum'end'Olotshi. 17 Nd'olok'one ndjadi la djoi inda ipyayet'ele Kilisito Yeso nd'aoi ana Nkumundjeyi. 18 Mpokus'itepela aoi ankina and'olimo, imolak'aoi aki Kilisito akelak'el'emi ind'apaya yimedyala, l'ind'iyo yambodya o la nd'aoi o la nd'ekeledi, 19 la mpamb'ena Nyum'end'Olotshi, l'ekeledi enda ipepa, nshoshila isambedy'osak'ond'olotshi ma Yelushalema dikundjwa nd'ieyike ind'Iluliko. 20 O nde, em'osangedyak'isambedy'osak'ond'olotshi nda iteteny'ik'iy'atopotangola dina inda Kilisito; in'emi lako ishumya nd'adiko anda itshina iki ont'onkina wangaka; ayi sh'ek'iyo akotaka mbo, Baiko ak'iyo batosangela djoi, iy'aokena; Baiko atoki djoi, baikopokola. 22 Ko baai amodi ansukaki iyak'ed'inyo esuka eusa. 3 Ayi etambene emi mpa la djoi ina insuka nd'ieyeele ine, la bewa eusa em'oki la mposa onda iyak'ed'inyo. 24 Akendalom'emi nd'Esepanya (ndjadi la mpos'enda yenana d'inyo alekalom'emi mpiko, d'in'inyo intshindedyala, nkula nd'oso ndokokindapele nda yulama d'inyo empuend'itshila). 25 Ayi etambene ndokenda nda Yelushalema l'olim'onda itan'akilami; 26 l'olok'ond'ashi Makedoniya l'ash'Akay'aoshashala ikapel'ash'oola and'akilami bale nda Yelushalema baomba. 27 O nde iy'osalangak'ikela nshiko, la soosolo iy'ayadi d'iyo nyongo. Nkin'ash'enanga baolamb'aoi anda lomo etemy'epoko d'iyo, diyadi d'iyo yatana nd'elengan'endiyo end'aongi. 28 Akokyalom'emi bolim'one l'andalesel'emi mammo ine, ndokokundj'ed'inyo alekalom'emi na motshi ind'Esepanya. 29 Ko emi yeyak'ayemi, ayakalom'emi ed'inyo, ndokoyaka la pal'end'otshol'onda Kilisito. 30 Balangami anami, nsholoonda nda dina ina Nkumu endiso Yeso Kilisito, o la nda olang'ona Nyuma mbo, Loyalak'eteny'epoko l'emi nda indotshela Nkumundjeyi, in'and'insuka m'antonyi and'ashi Yuda; l'ind'olim'onami okambel'emi ashii Yelushalema okongalomi nd'aisho and'akilami. 32 Lotshaka in'emi iyak'ed'inyo l'oshadu nda olang'ona Nkumundjeyi, l'in'emi iyala la yutsha nd'atei aninyo. 33 Ndjambi enda polee ayali d'iny'ankumela. Apa o sesoko!

Tshapita 16

1 Nsholosangedya nkan'endiso Febi, onkambi ond'Ekelezia ele nda Kenekiya, mbo; 2 Lambak'andi nd'atei an'inyo nda dina ina Nkolo sh'ekomana l'akilami; tanak'andi nd'aoi baumela andelengan'andi; l'olok'on'and'oyalaki ontanyi on'anto eusa, o l'ontanyi onami. 3 Lonigelaka Pilisika l'Akula, baosanga l'emi nd'olim'onda Kilisito Yeso. 4 (Iy'alesaki nkingu endiyo munge nd'ewedi inda indikya. Sheko, ap'emi ontulu, ayi emi l'Ekelezia euma end'ash'enanga tolautey'elunga.) 5 Otodingeli o l'Ekelezia iyadi itakanak'okiyo. Oningelak'Epayineto, olangami onami, ondoyadi mammo end'oso ele Kilisito end'ash'Asiya. Oningeli Madia, boik'ondolokambelaki pala. 7 Oningelaki Andaroniko la o la Yuniya, bain'anami l'ashi nkandju eteny'epoko l'emi, bayadi l'osako nd'atei and'ekima; iy'ayaki ashi Kilisito nd'os'onami. 8 Oningelaki Apiliyato, olangami ele Nkumu. 9 Oningelaki Ulubano, win'ondiso onkambi onda Kilisito, o la Sitako, olangami onami. 10 Oningelaki Apele oki Kilisito wimediyak'olotshi. Oningelaki ashi Alistobolo. 11 Oningelaki Elodiyano ondoshwa l'emi. Oningelaki ashi Nalasiko bayadi ashi Nkumu. 12 Oningelaki Tulufina la Tulufosa ankambi and'oolo ana Nkumu. Oningelaki Pelesi, olangami onami, ondokambelaki Nkumu pala. 13 Oningelaki Rufusu oki Nkumu asonaka, la nyango ondoyadi o la ngoya. 14 Oningelaki Asukilito, Filengona, Eleme, Patoloba, Elema, l'ain'andiso bayadi d'iyoy. 15 Oningelaki Filolongo la Yuliya, Neleyo la nkan'enandi, la Olimpa l'akilami baumela bayadi d'iyoy. 16 Losasanaka nda iloman'erumvu la olang'ond'ekila. Ash'ikelezia anda Kilisito baumela balodinga. 17 Ko nsholoonda, bain'anami, Lolopwak'aiko batonga ikapanelo d'ikunumelo, bapa nd'iyedi ind'aoi ak'inyo wekaka; lomamwaka d'iyoy. 18 Banto anda shene bapokambeli Nkolo endiso, Yeso, ayi iy'ayadi ikambelaka ikundju indiyo munge, ko iy'atshuyak'anto basamba mpima la ndaka ina ngombo l'in'imwamemya. 19 Banto bauma baolok'osak'onda yambody'eninyo, sheko, nshosalangana nda djoi in'inyo. Ko emi nanga inyo iyala la mpima nd'aoi and'olotshi, l'anto basamba weyi ond'aoi an'embe. 20 Ko lak'elengi, Ndjambi end'aoi anda wee aokominya Satana n'ase and'ekolo eninyo. Iyota ina Nkumu endiso Yeso Kilisito iyali d'inyoy. 21 Timote, win'onami onkambi, la Lukiyo, Yasona la Sosipata, banotshwa l'emi, balodinga. 22 Emi, Teretito, ondokota on'onkand'one, ndokosasa nda dina ina Nkumu. 23 Ngayo, otomanyi onami l'ond'Ekelezia, alodinga. Elasito, bopongi ond'aoi and'ola alodinga o la Kwalato, bon'ond ngoya. 24 Iyota ina Nkumu endiso Yeso Kilisito iyali d'inyoy. Apa o sesoko! 25 Etambene, el'one ondeya ilokokomya nd'okemb'ond'osak'ond'olotshi

otshangol'emi, l'esambedyelo enda Yeso Kilisito, nd'iyedi ind'eyenelo enda djoï ind'ishimo imbishama nd'ekeki l'ekeki, 26 ay'ik'imbisholama etamb'ene nd'akotelo and'asangi, sh'eki Ndjambi enda diïyo akekemyaka; iko imbotshumyama el'angidi aumela ind'ïyo yambodya la yimedyä; 27 itomby'end'otshwako iyali eli Ndjambi epoko ena mpima nda dina enda Yeso Kilisito. Apa o sesoko!